

خلاصہ مضمون

قرآن حکیم



چھٹا پارہ

ابجمن خدام القرآن سندھ، کراچی

خلاصہ مضمون قرآن

چھٹا پارہ

أَعُوذُ بِاللَّهِ مِنَ الشَّيْطَنِ الرَّجِيمِ ﴿١٥٣﴾ يَسِّمِ اللَّهُ الرَّحْمَنُ الرَّحِيمُ
يَسَاً لَكَ أَهْلُ الْكِتَابِ أَنْ تُنَزِّلَ عَلَيْهِمْ كِتَابًا مِنَ السَّمَاءِ فَقَدْ سَأَلُوا
مُوسَىٰ أَكْبَرَ مِنْ ذَلِكَ فَقَالُوا أَرَنَا اللَّهَ جَهَرًا فَأَخَذْتُهُمُ الصَّاعِقةَ بِظُلْمِهِمْ حَ
ثُمَّ اتَّخَذُوا الْعِجْلَ مِنْ بَعْدِ مَا جَاءَهُمْ تُهُمُ الْبَيِّنُونَ فَعَوَّنَاهُ عَنْ ذَلِكَ وَاتَّبَعَاهُ
مُوسَىٰ سُلْطَانًا مُبِينًا ﴿١٥٣﴾ (النساء: ١٥٣)

آیات ۱۵۲ تا ۱۵۳

اُن جرائم کا بیان جو یہود پر لعنت کا سبب بنے

ان آیات میں یہود کے مندرجہ ذیل جرائم بیان کئے گئے ہیں جن کی وجہ سے اُن پر لعنت کی گئی:

- اللہ کے رسولوں سے بے جامطالبات کرنا۔ انہوں نے نبی اکرم ﷺ سے مطالبه کیا کہ ہم پر آسمان سے کتاب نازل کر کے دکھائیے۔ اس سے قبل انہوں نے حضرت موسیٰؑ سے مطالبه کیا تھا کہ ہمیں اللہ کو اس طرح دکھائیے کہ وہ بالکل ہمارے سامنے ہو۔

ii- پھرے کو معبد بنایا کر اُس کی پوجا کرنا۔

- iii- اللہ نے اُن سے عہد لیا کہ وہ کسی بھی شہر میں فتح کے بعد اکڑتے ہوئے نہیں بلکہ عاجزی کے ساتھ داخل ہوں اور ہفتہ کے دن کو اللہ کی عبادت کے لیے خالص کر لیں۔ انہوں نے اللہ سے عہد کیے اور پھر ان کو توڑ دیا۔

vii- اللہ کی آیات کا انکار کرنا۔

v- انبیاء کرامؐ کو ناحق شہید کرنا۔

- vi- اصلاح کے لیے وعظ و نصیحت کرنے والوں کو کو راجواب دینا کہ ہمارے دل بند ہیں اور اُن پر تمہاری باتوں کا کوئی اثر نہ ہو گا۔

vii- حضرت مریم سلام علیہا پر بدکاری کا بہتان لگانا۔

آیات ۱۵۹ تا ۱۵۷

حضرت عیسیٰ زندہ آسمان پر اٹھا لیے گئے

إن آيات میں اس بات کا ذکر ہے کہ یہود نے بڑے تکبر سے دعویٰ کیا کہ ہم نے حضرت عیسیٰ کو قتل کر دیا۔ جواب میں اللہ نے فرمایا کہ حضرت عیسیٰ نہ صلیب پر لٹکائے گئے اور نہ ہی قتل کئے گئے بلکہ مصلوب ہونے والا کوئی اور تھا جس کی صورت حضرت عیسیٰ کی صورت سے بدل دی گئی۔ اب جو لوگ انہیں قتل کرنے کا دعویٰ کرتے ہیں وہ شہادت کا شکار ہیں۔ حضرت عیسیٰ اللہ کے رسول تھے اور رسولوں کے بارے میں اللہ کی سنت ہے کہ ”لَا غَلَبَنَّ أَنَا وَرُسُلِيْ“ ”میں اور میرے رسول لازماً غالب آئیں گے“ (الجادل: ۲۱)۔ حضرت عیسیٰ کو آسمان پر اٹھا لیا گیا۔ وہ قرب قیامت زمین پر دوبارہ آئیں گے۔ تمام اہل کتاب ان پر ایمان لے آئیں گے۔ ایمان کو ظاہر کرنے والے سرخو ہوں گے اور ایمان کو چھپانے والے بر باد ہوں گے۔ حضرت عیسیٰ روز قیامت ان سب کے طرزِ عمل پر گواہ ہوں گے۔

آیات ۱۶۰ تا ۱۶۱

یہود پر پا کیزہ نعمتیں کیوں حرام کی گئیں؟

إن آيات میں یہود کے حسب ذیل جرائم بیان کیے گئے ہیں جن کی پاداش میں ان پر پا کیزہ نعمتوں کو حرام قرار دے دیا گیا :

i- وہ ظلم اور ناصافی کرنے والے تھے۔

ii- اللہ کی راہ سے دوسروں کو کثرت سے روکتے تھے۔

iii- وہ سود لیتے تھے۔

iv- لوگوں کے مال ناحق کھاتے تھے۔

آیت ۱۶۲

یہود کے نیک لوگوں کے لیے بشارت

اس آیت میں فرمایا کہ یہود میں ایسے لوگ بھی ہیں جو علم حقیقت کی گہرائیوں تک رسائی رکھتے ہیں۔ یہ اس علم کی صداقت کا فیض ہے کہ وہ ایمان رکھتے ہیں قرآن کریم پر اور سابقہ آسمانی کتابوں پر بھی۔ نماز قائم کرنے والے ہیں اور زکوٰۃ ادا کرنے والے ہیں۔ ایمان رکھتے ہیں اللہ پر اور روزِ جزا و سزا پر۔ ان کے لیے بشارت ہے کہ عنقریب اللہ انہیں شاندار بدلتے سے نوازے گا۔

آیات ۱۶۳ تا ۱۶۴

انبیاء کے پیارے ناموں کا گلدرستہ

ان دو آیات میں اللہ نے ۱۳ انبیاء کرام کے پیارے ناموں کا تذکرہ فرمایا ہے۔ ان انبیاء میں نبی اکرم ﷺ، حضرت نوح، حضرت ابراہیم، حضرت اسماعیل، حضرت اسحاق، حضرت یعقوب، حضرت عیسیٰ، حضرت ایوب، حضرت یونس، حضرت ہارون، حضرت سلیمان، حضرت داؤد اور حضرت موسیٰ شامل ہیں۔ اللہ نے خاص طور پر حضرت داؤد کو زبور اور حضرت موسیٰ کو شرفِ ہمکلامی عطا کرنے کا تذکرہ فرمایا۔ یہ حقیقت بھی بتائی گئی کہ رسول تو اور بھی ہیں لیکن ان میں سے صرف چند کا تذکرہ قرآن حکیم میں کیا گیا ہے۔

آیت ۱۶۵

رسالت کا مقصد انسانوں پر اتمام جنت

اس آیت میں بیان کیا گیا کہ ایمان بالرسالت کا مقصد ہے لوگوں پر اتمام جنت۔ فرمایا گیا کہ رسول بشارت دینے والے اور خبردار کرنے والے تھے۔ انہوں نے لوگوں کو بتایا کہ اللہ کے احکامات کیا ہیں، احکامات پر عمل کرنے کا حسین انجام کیا ہے اور احکامات سے پہلو تہی کی سزا کیا ہے۔ اس سب کا مقصد یہ تھا کہ روزِ قیامت لوگوں کے پاس اللہ کے سامنے اپنی بے عملی کا جواز نہ رہے۔

آیات ۱۶۶ تا ۱۶۹

قرآن کی حقانیت کا بیان جلائی اسلوب میں

ان آیات میں بڑے جلائی اسلوب میں قرآن حکیم کے بحق کتاب ہونے کا ذکر کیا گیا ہے۔ فرمایا کہ اللہ خود اس بات پر گواہ ہے کہ اُس نے قرآن حکیم کو اپنے علم کامل کے مظہر کے طور پر نازل کیا ہے۔ فرشتے بھی اس کی گواہی دیتے ہیں لیکن انکیلہ اللہ کی گواہی ہی کافی ہے۔ اب جو لوگ اس کتاب حق کا کفر کر رہے ہیں اور دوسروں کو بھی اللہ کی راہ سے روکتے ہیں وہ دور کی گمراہی میں مبتلا ہیں۔ ایسے ظالموں کو اللہ معاف نہیں فرمائے گا نہ ہی سیدھی راہ کی ہدایت دے گا۔ ہاں جہنم کی راہ ضرور دکھائے گا جس میں وہ ہمیشہ ہمیشہ رہیں گے۔

آیت ۱۷۰

تمام لوگوں کو نبی اکرم ﷺ پر ایمان لانے کی دعوت

اس آیت میں تمام لوگوں کو دعوت دی گئی کہ ان کی بھلائی اسی میں ہے کہ وہ رسول بحق حضرت محمد ﷺ پر ایمان لے آئیں۔ اگر انہوں نے ایسا نہیں کیا تو جان لیں کہ آسمانوں اور زمین کا اقتدار اللہ ہی کے لیے ہے اور اُس کی نافرمانی نہیں سخت سزا سے دوچار کر سکتی ہے۔

آیت ۱۷۱

عیسائیوں کو اعتدال پر رہنے کی دعوت

عیسائیوں نے حضرت عیسیٰ کی محبت میں غلوکیا یعنی وہ ان کی محبت میں حد سے آگے بڑھ گئے اور انہیں اللہ کا بیٹا قرار دے دیا۔ پھر اللہ کے ساتھ حضرت عیسیٰ اور ان کی والدہ کو بھی معبدود قرار دے کر تین خدا یعنی تیثیث کا عقیدہ گڑھ لیا۔ اس آیت میں فرمایا کہ حد سے آگے نہ بڑھو۔ حضرت عیسیٰ اللہ کے رسول ہیں اور اُس کے کلمہ کن کاظہ ہیں جو اللہ نے حضرت مریم کی طرف بھیجا تھا۔ اس کلمہ کن نے وہ کردار ادا کیا جو پچ کی پیدائش میں والد کی طرف سے ہوتا ہے۔ اللہ معبدود واحد ہے اور اُس کی کوئی اولاد نہیں۔ عیسائیوں کی خیر اسی میں ہے کہ گمراہ کن

تصورات سے بازا آ جائیں اور توحید خالص اختیار کر لیں۔

آن بدستمی سے غلوکی یہ گراہی کچھ مشرکانہ تصورات اور بدعات کی صورت میں ہمارے ہاں بھی آچکی ہے، جس کا نقشہ مولانا الطاف حسین حائلی نے یوں کھینچا ہے :

نبی کو جو چاہیں خدا کردکھائیں	اماموں کا رتبہ نبی سے بڑھائیں
مزاروں پر دن رات نذریں چڑھائیں	شہیدوں سے جاجا کے مانگیں دعا کیں
نہ توحید میں کچھ خلل اس سے آئے	
نہ اسلام بگڑے نہ ایمان جائے	

آیات ۱۷۲ تا ۱۷۳

مرتبہ کی بلندی اللہ کے سامنے جھکنے میں ہے

ان آیات میں فرمایا کہ اللہ کے مقرین اللہ کے سامنے جھکنے اور اُس کی بندگی کرنے میں کوئی عارِ محسوں نہیں کرتے۔ حضرت عیسیٰ کو عیسایوں نے اور فرشتوں کو مشرکین کرنے مجبود قرار دیا حالانکہ وہ دونوں اللہ کے سامنے جھکنے ہی کو اپنے لیے سعادت کا مقام سمجھتے ہیں۔ جو لوگ یہ سعادت حاصل کرتے ہیں اللہ نہیں نہ صرف اُن کے اعمال کا بدلہ دے گا بلکہ اپنی طرف سے مزید انعامات سے نوازے گا۔ اس کے بعد جس نے تکبر کیا اور اللہ کے احکامات کے سامنے سرجھکانے سے انکار کیا، وہ دردناک عذاب سے دوچار ہو گا اور اپنے لیے کوئی مددگار نہ پائے گا۔

آیات ۱۷۴ تا ۱۷۵

قرآن حصول رحمت کا ذریعہ ہے

ان آیات میں پوری نوع انسانی کو دعوت دی گئی ہے کہ تمہارے پاس قرآن حکیم کی صورت میں حق کی دلیل اور ہدایت کی واضح روشنی آچکی ہے۔ اب جو لوگ اللہ پر ایمان لا کیں اور قرآن حکیم سے چھٹ جائیں اللہ نہیں اپنی رحمت میں داخل فرمائے گا، اپنے نسل سے مالا مال کر دے گا اور اپنی طرف سید ہے راہ کی ہدایت دے گا۔ قرآن حکیم سے چمنے سے مراد ہے محض زبانی

اقرائیں بلکہ دل سے یقین رکھنا کہ یہ اللہ کا کلام ہے، اس کی باقاعدہ تلاوت کرنا، اس سے سمجھنا، اس کے انفرادی احکامات پر عمل کرنا، اس کے اجتماعی احکامات کے نفاذ کی کوشش کرنا اور اس کی تعلیمات کو عام کرنا۔

آیت ۶۷

کلالہ کی وراثت

کلالہ ایسے مرد یا عورت کو کہتے ہیں کہ جس کے نوالدین ہوں اور نہ ہی اولاد۔ کلالہ کی وراثت اُس کے بہن بھائیوں میں منتقل ہو جاتی ہے۔ مال شریک بہن بھائیوں کی وراثت کی وضاحت اس سورہ مبارکہ کی آیت ۱۲ میں کی گئی ہے۔ حقیقی بہن بھائیوں یا باپ شریک بہن بھائیوں کی وراثت کی تفصیل اس آیت میں بیان کی جا رہی ہے۔ ان بہن بھائیوں کا کلالہ کی وراثت میں حصہ اس طرح ہوتا ہے جیسے اولاد کا حصہ اپنے والدین کی وراثت میں۔ تفصیلات کے لیے کتب فقہ سے رجوع کیا جاسکتا ہے۔

سورہ المائدۃ

شریعت اور نفاذِ شریعت کے موضوع پر اہم ترین سورہ مبارکہ

اس سورہ مبارکہ کی اہمیت نبی اکرم ﷺ کے اس ارشاد سے سامنے آتی ہے کہ :

عَلِمُوا رَجَالُكُمْ سُورَةُ الْمَائِدَةِ وَعَلِمُوا نِسَائُكُمْ سُورَةُ النُّورِ (یہیق)

”اپنے مردوں کو سورہ مائدہ اور خواتین کو سورہ نور سکھاؤ۔“

سورہ مبارکہ کے مضامین کا تجزیہ :

آیات ۱-۱۱ (رکوع اتنا) احکاماتِ شریعت اور تکمیلِ شریعت کا اعلان

آیات ۱۲-۳۳ (رکوع اتنا) اہلِ کتاب کی شریعت پر عمل اور نفاذِ شریعت کے لیے جدوجہد سے پہلو تھی

آیات ۴۰-۵۰ (رکوع اتنا) نفاذِ شریعت کے لیے پُرزوتا کیا

آیات ۵-۵۶ (رکوع ۸)	حزب اللہ کے اوصاف
آیات ۵-۸۶ (رکوع ۹ تا ۱۱)	اہل کتاب کے لیے ترغیب و ملامت
آیات ۸-۱۰۸ (رکوع ۱۲ تا ۱۳)	احکاماتِ شریعت
آیات ۱۰۹-۱۲۰ (رکوع ۱۴ تا ۱۵)	ایمان بالرسالت

آیات ا تا ۲

اہم اصولی ہدایات اور احکاماتِ شریعت

ان آیات میں اہم اصولی ہدایات اور احکاماتِ شریعت کا بیان ہے۔ اصولی ہدایات دو ہیں :

- معاهدات کی پاسداری کرو۔
- ii- نیکی و تقویٰ کے کاموں میں تعاون کرو اور گناہ اور زیادتی کے کاموں میں تعاون نہ کرو۔
گویا گناہ تو درکنار اس میں کسی قسم کی معاونت بھی ناجائز ہے۔
- احکاماتِ شریعت میں سے چار احکامات یہاں بیان کئے گئے ہیں :

 - اللہ نے چوپا یوں میں سے مویشی حلال کیے ہیں۔
 - ii- حالتِ احرام میں شکار کرنا حرام ہے۔
 - iii- حرمت والے مبینے حرم کی طرف قربانی کے لیے لے جائے جانے والے جانور، حرم میں قربانی کے لیے وقف کردہ جانور اور عمرہ و حج کی غرض سے حرم کی طرف جانے والے عاز میں، اللہ کے شعائر میں سے ہیں یعنی ان کو دیکھ کر اللہ یاد آتا ہے۔ ان شعائر اللہ کی تعظیم ہر مسلمان پر لازم ہے۔
 - v- کسی قوم کی دشمنی اس بات کا جواز نہ بن جائے کہ اُس کے ساتھ زیادتی کی جائے۔

آیت ۳

دینِ اسلام کی تکمیل کا اعلان

اس آیت میں اللہ نے بشارت دی کہ مسلمانوں کے لیے دینِ اسلام کو پسند کیا گیا، اُسے اللہ کی

ایک بہت بڑی نعمت قرار دیا گیا اور اس کی تیکمیل کا اعلان کر دیا گیا۔ دین کی تیکمیل کے بعد اس میں اضافہ بذعت اور کسی نبوت کا دعویٰ سفید جھوٹ اور فریب ہے۔ اس آیت میں چار احکاماتِ شریعت بھی عطا کئے گئے ہیں :

i - اللہ نے مردار، خون، خزیر کا گوشت اور اللہ کے سوا کسی اور کے نام پر نذر کیا گیا کھانا حرام قرار دیا۔

ii - اگر کوئی مویشی کسی بھی وجہ سے ذبح کیے بغیر مر گیا تو وہ حرام ہے۔

iii - کسی مزار یا استھان پر ذبح کیا جانے والا جانور یا جوئے کے تیروں کے ذریعہ تقسیم شدہ گوشت بھی حرام ہے۔

iv - جان چلی جانے کا خطرہ ہو تو پقدر ضرورت حرام سے استفادہ جائز ہے۔

آیات ۲ تا ۵

اللہ نے پا کیزہ چیزیں حلال فرمائی ہیں

ان آیات میں دوبار فرمایا گیا کہ اللہ نے تمام پا کیزہ چیزیں مسلمانوں کے لیے حلال قرار دی ہیں۔ ان میں سے چند حصہ ذیل ہیں :

i - اگر سکھائے ہوئے شکاری جانور کو اللہ کا نام لے کر شکار پر چھوڑا گیا ہو تو اس کا مارا ہوا ایسا شکار جس میں سے وہ خود نہ کھائے حلال ہے۔

ii - اہل کتاب کے لیے حلال کردہ کھانے مسلمانوں کے لیے بھی حلال ہیں اور مسلمانوں کے لیے حلال کردہ کھانے اہل کتاب کے لیے حلال ہیں۔

iii - نیک سیرت مسلمان خواتین اور نیک سیرت اہل کتاب خواتین سے مسلمان مرد نکاح کر سکتے ہیں جبکہ مقصد گھر بسانا ہونہ کہ محض حصول لذت یا خفیہ آشنائی۔ متناوجہ کو مہر دینا لازمی ہے۔

آیت کے آخر میں فرمایا گیا کہ جس نے ایمان کے بعد کفر کیا اُس کی نیکیاں بر باد ہو گئیں اور وہ

آخرت میں خسارہ پانے والوں میں سے ہوگا۔ گوکہ اہل کتاب خاتون سے نکاح جائز ہے لیکن ایسا نہ ہو کہ اُس کی محبت میں انسان اسلام سے دور ہو کر کفر کار بگ اختیار کر لے یا اُس کی اولاد مال کے مذہب پر نہ چلی جائے۔

آیت ۶

وضو کے فرائض کا بیان

اس آیت میں وضو کے چار فرائض یعنی چہرہ کا غسل، ہاتھوں کا کہنیوں سمیت غسل، سر کا مسح اور پاؤں کا ٹھنڈوں سمیت غسل بیان کئے گئے ہیں۔ حالتِ جنابت میں مکمل غسل کا حکم دیا گیا۔ مزید فرمایا کہ اگر غسل یا وضو کے لیے پانی دستیاب نہ ہو تو پا کیزہ مٹی سے تمیم کیا جاسکتا ہے۔ تمیم سے مراد ہے کہ پا کیزہ مٹی سے چہرے اور ہاتھوں کا مسح کیا جائے۔ تمیم کی سہولت کو اللہ تعالیٰ نے اپنی طرف سے ایک رعایت اور نعمت قرار دیا۔

ایک اہم نکتہ قابل غور ہے۔ نمازِ تہجد اور پھر پنج وقتہ نماز کی دور میں فرض قرار دی گئی۔ ان نمازوں کی ادائیگی کے لیے نبی اکرم ﷺ نے صحابہ کرامؓ کو وحی رخفی کے ذریعہ وضو کے فرائض اور طریقہ کا رسکھایا۔ قرآن حکیم میں اس کا ذکر مدنی دور میں آیا۔ یہ اس بات کی دلیل ہے کہ آپ ﷺ پر قرآن کے علاوہ بھی احکامات کا نزول ہوتا تھا۔ گویا منکرین سنت کی یہ بات گمراہی ہے کہ شریعت کا مأخذ صرف قرآن ہے۔

آیت ۷

شریعت ایک نعمت اور کلمہ طیبہ ایک عہد ہے

اس آیت میں اللہ تعالیٰ نے شریعت کو ایک نعمت قرار دیا اور کلمہ طیبہ کو سَمِعَنا وَ أَطَعْنَا (ہم نے سننا اور فرمانبرداری اختیار کی) کی روشن کے ساتھ اللہ کے احکامات پر عمل اور ان کے نفاذ کے لیے جدوجہد کرنے کا عہد قرار دیا۔ حکم دیا گیا اب اللہ کی نعمت اور اس سے کئے گئے عہد کو ہمیشہ یاد رکھو اور ان کا پاس کرو۔

آیات ۸ تا ۱۰

عدل کے علمبردار بن کر کھڑے ہو جاؤ

آیت ۸ میں مسلمانوں کو حکم دیا گیا کہ وہ عدل کے علمبردار بن کر کھڑے ہو جائیں اور اس طرح اللہ کی شانِ عدل کی گواہی پیش کریں۔ عدل ہر صورت میں کیا جائے خواہ اس کا فائدہ کسی دشمن ہی کو کیوں نہ ہو۔ عدل کرنا ہی تقویٰ کے زیادہ قریب ہے۔ جو لوگ ظلم و زیادتی کے خلاف عدل کے علمبردار بن کر کھڑے ہو گئے وہ اللہ کی بخشش اور شاندار بدلتے کی نعمتیں حاصل کریں گے۔ جن لوگوں نے اللہ کے ان احکامات کو قبول نہ کیا اور جھٹلایا، وہ جہنم کے عذاب سے دوچار ہونگے۔

آیت ۱۱

بھروسہ اللہ ہی پر کرنا چاہیے

اس آیت میں صحابہ کرامؐ کو اللہ کی طرف سے ملنے والی ایک عافیت کی یاد دہانی کرائی گئی۔ سن ۶ ہ میں صلحؐ حدیبیہ سے قبل مشرکین مکہ نے کئی بار احرام میں ملبوس صحابہؐ کو مشتعل کرنے کی کوشش کی تاکہ وہ ایک بارہ عمل کا اظہار کریں تو مشرکین کو ان کے خلاف کارروائی کا جواز مل جائے۔ اللہ نے مسلمانوں کو صبر و برداشت کی توفیق دی اور کفار کی سازشوں سے محفوظ رکھا۔ ہر قسم کے شر سے عافیت دینے والا اللہ ہی ہے، لہذا مسلمانوں کو اللہ ہی پر بھروسہ کرنا چاہیے۔

آیت ۱۲

بنی اسرائیل سے عہد شریعت

اس آیت میں اللہ نے فرمایا کہ ہم نے بنی اسرائیل کے بارہ قبیلوں میں نقیب یعنی سردار مقرر کئے اور ان سے عہد لیا کہ نماز قائم کروز کلاہ ادا کر رسولوں پر ایمان لا اور رسولوں کے مشن میں ان کے دست و بازو بنو اور اللہ کے دین کے غلبہ کے لیے مال خرچ کرو۔ جو کوئی یہ عہد نہ جائے گا، اللہ اُس کے گناہ معاف فرمادے گا اور اُسے جنت کی ابدی نعمتیں عطا فرمائے گا۔ جس نے اللہ کے ایسے خوش کن وعدوں کی ناقدری کی گویا وہ راہ ہدایت سے بھٹک گیا۔

آیات ۱۳ تا ۱۴

بنی اسرائیل پر اللہ کی لعنت کی وجہ عہد کی خلاف ورزی
 ان آیات میں فرمایا کہ اللہ نے بنی اسرائیل پر عہد کی خلاف ورزی کی وجہ سے لعنت کی اور ان کے دلوں میں سختی پیدا کر دی۔ یہ اسی کا نتیجہ ہے کہ وہ :

- اپنے خبیث نفس کی تسلیم اور نجیب باطن کے اظہار کے لیے الفاظ کو بگاڑ دیتے ہیں جیسے اطعُّنا (ہم نے اطاعت کی) کو عَصَيْنَا (ہم نے نہیں مانا) کہہ دیا اور رَاعِنَا (ہم سے رعایت کیجیے) کو رَاعِنَالا (اے ہمارے چروہا ہے) کر دیا۔
- ii- اُس نصیحت کو فراموش کر دیتے ہیں جس کے ذریعے سے اُن کی اصلاح کی کوشش کی جاتی ہے۔
- iii- اُن کی طرف سے مسلسل بد دیانت اور وعدہ خلافی کا سامنا ہوتا رہتا ہے۔ عیسائیوں کو اللہ نے اُن کی بد عہدی کی سزا یہ دی کہ اُن کے مابین بغض و عداوت پیدا کر دی اور وہ باہم خوزریزی کی وجہ سے ایک دوسرے کی قوت کا مراچھتہ رہے۔ عنقریب اللہ انہیں، اُن کی کارستانیوں کی حقیقت کا مراچھتے گا۔

آیات ۱۵ تا ۱۶

اہل کتاب کو نبی اکرم ﷺ اور قرآن پر ایمان لانے کی دعوت
 ان آیات میں اہل کتاب کو دعوت دی گئی کہ تمہاری بھلائی اسی میں ہے کہ اللہ کے رسول ﷺ پر ایمان لے آؤ جو کھول کھول کر تمہیں بتا رہے ہیں کہ تم نے اپنی کتابوں سے کتنا حق ظاہر کیا اور کتنا چھپایا۔ اُن کے ذریعہ تمہارے پاس اللہ کی طرف سے واضح کتاب اور ہدایت کی روشنی آگئی ہے۔ اسی کتاب کے ذریعہ اب ہدایت ملے گی لیکن اُس کو جس کی نیت اللہ کی رضا کی طلب ہو۔ اللہ اس کتاب کے ذریعہ ایسی سعید روحوں کو سلامتی کے راستے دکھائے گا، مگر اسی کے اندر ہیروں سے ہدایت کے نور میں لے آئے گا اور سیدھے راستے کی طرف رہنمائی عطا فرمائے گا۔

آیت ۱۷

حضرت عیسیٰ معبود نہیں مخلوق ہیں

عیسائیوں کے ایک فرقہ یعقوبیہ کا عقیدہ تھا کہ اللہ حضرت عیسیٰ کی ذات میں حلول کر گیا ہے۔ گویا اب اللہ حضرت عیسیٰ کی صورت میں موجود ہے۔ اس آیت میں فرمایا کہ حضرت عیسیٰ اور ان کے والدہ حضرت مریم اللہ کی مخلوق میں سے ہیں۔ اگر اللہ ان پر کوئی آفت نازل کرنا چاہے تو کوئی ہے جو انہیں بچا سکے۔ وہ دونوں اللہ کی قدرت کے سامنے بے بس اور لاچار ہیں جبکہ صرف اللہ ہی ہر طرح سے با اختیار اور ہر شے پر قادر ہے۔

آیت ۱۸

اللہ کی محبوب امت ہونے کا دعویٰ؟

یہودی اور عیسائی دعویٰ کرتے ہیں کہ وہ اللہ کے انہائی محبوب لوگوں میں شامل ہیں۔ اس آیت میں ان سے سوال کیا گیا کہ اگر واقع وہ اللہ کے لاؤ لے ہیں تو پھر ان پر اللہ کی طرف سے عذاب کیوں آتے رہے؟ حقیقت یہ ہے کہ تمام انسان اللہ کی مخلوق ہیں اور اللہ کی نگاہ میں برابر ہیں۔ البتہ جو اللہ کے فرمانبردار ہیں، وہی اللہ کے محبوب ہیں۔ آج یہ دھوکہ ہم مسلمانوں کو بھی ہے کہ آخری نبی ﷺ کے امتحان کی وجہ سے ہم اللہ کے محبوب ہیں۔ آج ہم سے سوال ہے کہ پھر عذاب کے کوڑے ہم پر کیوں برس رہے ہیں؟ اللہ کا محبوب بننا ہے تو شریعت پر عمل کر کے کردار کی پاکیزگی حاصل کرنا ہوگی۔

آیت ۱۹

اہل کتاب کے لیے اتمام حجت

اس آیت میں اہل کتاب کو آگاہ کیا گیا کہ محمد رسول اللہ ﷺ کی صورت میں تمہارے پاس بشارت دینے والی اور خبردار کرنے والے ہستی آچکی ہے۔ اب تم روزِ قیامت اللہ کے سامنے اپنی بے عملی کا یہ جواز پیش نہیں کر سکتے کہ ہمیں کوئی خبردار کرنے یا بشارت دینے والا نہیں آیا۔ خیر اسی میں ہے کہ ان رسول ﷺ اور ان کی تعلیمات پر ایمان لے آؤ۔

آیات ۲۰ تا ۲۳

بنی اسرائیل کا نفاذِ شریعت کے لیے قتال کرنے سے انکار

ان آیات میں یہ واقعہ بیان ہوا ہے کہ حضرت موسیٰؑ نے بنی اسرائیل کو ان پر ہونے والے انعامات کی یاد دہانی کرائی۔ اس کے بعد انہیں حکم دیا کہ فلسطین کی سر زمین کو مشرکین سے خالی کراؤ تاکہ وہاں ہم تورات کی تعلیمات پر مبنی عادلانہ نظام قائم کر سکیں۔ بنی اسرائیل نے جواب دیا فلسطین میں آباد قوم بڑی زور آور ہے۔ کسی مجرمہ کے ذریعہ ان کو وہاں سے نکال دیں تو ہم فلسطین میں داخل ہونے گے ورنہ نہیں۔ بنی اسرائیل ہی میں سے اللہ کے دو انعام یافتہ بندوں (یوشع بن نون اور کالب بن یوقنا) نے اپنی قوم کو مجھوڑا اور سمجھایا کہ اللہ پر بھروسہ کرو، دشمن کی طاقت سے مرعوب نہ ہو اور ہمت کر کے دشمن کی یعنی میں داخل ہو جاؤ۔ تمہاری تعداد بہت زیادہ ہے اور غالب تم ہی آؤ گے۔ قوم نے حضرت موسیٰؑ کو کورا جواب دے دیا کہ آپ اور آپ کا رب جا کر مشرکین سے جنگ کریں، ہم تو یہاں بیٹھ رہیں گے۔

آیات ۲۴ تا ۲۶

حضرت موسیٰؑ کی بزدل قوم کے خلاف بد دعا

ان آیات میں حضرت موسیٰؑ کی اپنی قوم کے خلاف بد دعا کا ذکر ہے۔ انہوں نے عرض کی کہ اے میرے رب مجھے اپنے اور اپنے بھائی ہارونؐ کے علاوہ کس پر کوئی اختیار نہیں۔ اب تو ہمیں جدا کر دے اس فاسق قوم سے۔ اللہ نے جواب میں فرمایا کہ اب یہ ۲۰ سال تک صحراء میں بھکتے رہیں گے۔ اے موسیٰؑ! اس فاسق قوم کی بر بادی پر افسوس نہ کیجیے گا۔

ان آیات سے اندازہ کیا جاسکتا ہے کہ نفاذِ شریعت کے لیے مال و جان کی قربانی سے اعراض کرنے والوں سے اللہ اور اس کے رسولوں کو کیسی نفرت ہوتی ہے۔ دنیا میں باطل کے غلبہ کی وجہ اہل حق کی بزدلی ہی ہوتی ہے۔ اگر اہل حق پامردی دکھادیں تو باطل ریت کی دیوار ثابت ہوتا ہے جیسے دورِ نبوی ﷺ میں اللہ کے رسول ﷺ اور صحابہ کرامؐ نے اپنی بے مثال بہادری و شجاعت سے ثابت کیا۔

آیت ۲۷

قربانی صرف متفقیوں ہی کی قبول ہوتی ہے

اس آیت میں حضرت ہابیل اور قابیل کا واقعہ بیان ہوا ہے۔ ان دونوں نے اللہ کی بارگاہ میں قربانی پیش کی۔ حضرت ہابیل کی قربانی قبول ہوئی اور قابیل کی قبول نہ ہو سکی۔ قابیل نے غصہ میں حضرت ہابیل کو قتل کرنے کی دھمکی دی۔ حضرت ہابیل نے بڑی پُر حکمت بات بیان کی کہ ”إِنَّمَا يَتَّقَبَّلُ اللَّهُ مِنَ الْمُتَّقِينَ“ ”بے شک اللہ متفقیوں کی قربانیاں ہی قبول فرماتا ہے“۔ نفاذ شریعت کے لیے ایسے ہی لوگوں کی جدوجہد کامیاب ہوگی جو اپنی ذات میں متفق یعنی اللہ کی نافرمانیوں سے بچنے والے ہیں۔

آیات ۲۸ تا ۳۱

حضرت ہابیل کا حکیمانہ وعظ اور شہادت

حضرت ہابیل نے قابیل کو قتل ناحق جیسے بدترین جرم سے روکنے کے لیے عمرہ وعظ و نصیحت کی۔ فرمایا کہ اگر تم مجھے قتل کرنے کی کوشش کرو گے تو میں ہرگز رذہ عمل کے طور پر تمہیں قتل کرنے کے لیے ہاتھ نہیں بڑھاؤ گا۔ میں اللہ سے ڈرتا ہوں۔ سوچ لو کہ میرے ناحق قتل سے نہ صرف تم خود گناہ گار ہو گے بلکہ میرے تمام گناہ بھی تمہارے کھاتے میں چلے جائیں گے۔ قابیل پر اس وعظ و نصیحت کا اثر نہ ہوا اور اُس نے حضرت ہابیل کو شہید کر کے خسارہ کا سودا کر لیا۔ اللہ نے قابیل کو ایک کوتے کے ذریعہ سکھایا کہ کیسے زین کو کھود کر مر جرم بھائی کی لاش اُس میں دفن کر دی جائے۔ اللہ کے رسول ﷺ کا ارشاد ہے :

لَا تُقْتَلُ نَفْسٌ ظُلْمًا إِلَّا كَانَ عَلَى أَبْنَاءِ آدَمَ الْأُولَى كِفْلٌ مِنْ دَمِهَا لَأَنَّهُ أَوْلُ

مَنْ سَنَ الْقَتْلَ (بخاری)

”نبیل قتل کیا جاتا کسی بھی انسان کو ناحق مگر یہ کہ اس کے گناہ کا ایک حصہ حضرت آدمؑ کے پہلے بیٹے (یعنی قابیل) کے کھاتے میں بھی جاتا ہے، اس لیے کہ اُسی نے قتل ناحق کے جرم کا آغاز کیا تھا“۔

آیت ۳۲

انسانی جان کی حرمت

اس آیت میں فرمایا گیا کہ حضرت ہابیل کے قتلِ ناحق کی وجہ سے اللہ نے یہ طے کر دیا کہ جس نے کسی ایک جان کو کسی جان کے بدل میں یا ز میں میں فساد کی سزا کے بغیر ناحق قتل کیا، اُس نے گویا پوری نوع انسانی کو قتل کیا۔ اس کے بعد جس نے کسی ایک جان کی حرمت کا پاس کیا، اُس نے گویا پوری نوع انسانی کی بقا کا سامان کیا۔

آیات ۳۳ تا ۳۴

دہشت گردی کی سزا

ان آیات میں فرمایا کہ جو لوگ اسلامی حکومت کے خلاف مسلم بغاوت کریں یا معاشرہ میں لوث کھسوٹ، قتل و غارت گری اور لوگوں کی عصمتوں یا الملک کو نقصان پہنچائیں، اُن کی سزا یہ ہے کہ انہیں قتل کیا جائے یا صلیب پر لٹکایا جائے یا مختلف سمتوں سے اُن کے ہاتھ اور پاؤں کاٹ دیے جائیں یا وہ جلاوطن کر دیے جائیں۔ البتہ اگر کوئی مجرم خود کو اپنے طور پر قانون کے حوالے کر دے تو اُس کی سزا معاف کی جاسکتی ہے۔

آیت ۳۵

اللہ کی قربت کیسے حاصل ہوتی ہے؟

اس آیت میں مسلمانوں کو حکم دیا گیا کہ وہ اللہ کی قربت کے حصول کی کوشش کریں۔ اس کے لیے انفرادی اعتبار سے تقویٰ اختیار کریں یعنی اللہ کی نافرمانیوں سے بچیں اور اجتماعی طور پر اللہ کی راہ میں جہاد کریں یعنی اُس کے دین و شریعت کے غلبہ کے لیے مال و جان کھپا دیں۔ ایسا کرنے والے ہی کامیاب ہوں گے۔

آیات ۳۶ تا ۳۷

کافر جہنم سے نہیں نکل سکتے

ان آیات میں فرمایا گیا کہ اگر کافر روزِ قیامت ز میں کا سارا مال و اسباب بلکہ اس سے بھی دگنا

اسباب بطور فدیدینا چاہیں گے تو اللہ قبول نہیں فرمائے گا اور ان کے لیے دردناک عذاب ہوگا۔ وہ جہنم سے نکلا چاہیں گے لیکن نکل نہیں سکیں گے اور ان کے لیے دائیٰ عذاب ہوگا۔ اللہ تمام انسانوں کو کفر کی خباثت سے محفوظ فرمائے۔ آمین!

آیات ۳۸ تا ۴۰

چوری کے جرم کے لیے حد

ان آیات میں چوری کے جرم کے لیے حد کا بیان ہے۔ فرمایا کہ چور مرد ہو یا عورت، ان کی سزا یہ ہے کہ ان کے ہاتھ کاٹ دو۔ یہ ان کے جرم کا بدله اور لوگوں کے لیے عبرت ہے تاکہ آئندہ کوئی کسی کے مال پر میلی نگاہ نہ ڈال سکے۔ حدود کے نفاذ ہی سے معاشرہ میں مال، جان اور آبرو کی حفاظت کا سامان ہو سکتا ہے۔ جو شخص چوری کے جرم کے بعد اپنے کئے پر نادم ہو وہ دنیا میں تو سزا پائے گا لیکن آخرت میں اللہ تعالیٰ اُسے معاف فرمادے گا۔ اللہ بادشاہ حقیقی ہے جو چاہے قانون بنائے، جسے چاہے سزادے اور جسے چاہے معاف فرمادے۔

آیات ۴۱ تا ۴۳

زبان سے ایمان کا اظہار لیکن دل کی محرومی مخالفت ہے

ان آیات میں نبی اکرم ﷺ کو تسلی دی گئی کہ منافقین (جو زبان سے اظہار ایمان کرتے ہیں لیکن ان کے دل یقین سے خالی ہیں) اور یہودیوں کی سرگرمیاں آپ ﷺ کو غمگین نہ کریں۔ یہ لوگ جھوٹی باتیں سننے اور پھیلانے میں دلچسپی لیتے ہیں، با توں کے اصل مقاصد میں تحریف کرتے ہیں، دوسروں کا مال ناقص کھاتے ہیں اور اللہ کے رسول ﷺ سے اپنے من پسند فیصلے حاصل کرنا چاہتے ہیں۔ نبی اکرم ﷺ کو اختیار دیا گیا کہ وہ ان کے تنازعات کے فیصلے کریں یا نہ کریں۔ اگر تنازعات کے فیصلے کریں تو عدل سے کریں کیونکہ ”إِنَّ اللَّهَ يُحِبُّ الْمُفْسِطِينَ“ ”بَيْ شَكَ اللَّهُ عَدْلَ كَرَنَ وَالوْنَ كَوْهِيْ بِسَنْدَ فَرْمَاتَاهِ“۔

قانونی ایمان اور حقیقی ایمان کی وضاحت کے حوالے سے آیت ۴۱ بہت اہمیت کی حامل ہے۔ تعلیمات نبوی ﷺ کا محض زبانی اقرار قانونی ایمان ہے اور ان کی دل سے تصدیق حقیقی ایمان

ہے۔ آیت ۲۱ میں ارشاد باری تعالیٰ ہے کہ مفتین زبان سے ایمان کا اظہار کرتے ہیں لیکن اُن کے دل ایمان نہیں لاتے۔ اللہ ہمیں نفاق سے محفوظ فرمائے اور زبانی اقرار کے ساتھ ساتھ دل والا یقین بھی عطا فرمائے۔ آمین!

آیت ۲۳

شریعت کے مطابق فیصلے نہ کرنے والے کافر ہیں!

اس آیت میں فرمایا کہ ہم نے تورات نازل کی جس میں وقت کی ضرورت کے مطابق ایمان اور عمل کے لیے مکمل ضابط و شریعت موجود تھی۔ انبیاء کرام[ؐ]، علماء حق اور صوفیاء عظام اس پر عمل اور اس کے مطابق فیصلے کرتے تھے۔ انہیں حکم تھا کہ وہ کسی لائق یا خوف کی وجہ سے شریعت سے پہلو تھی نہ کریں۔ جو لوگ شریعت کے مطابق فیصلے نہیں کرتے وہی تو کافر ہیں۔

آیت ۲۵

شریعت کے مطابق فیصلے نہ کرنے والے ظالم ہیں!

تورات میں قصاص کا قانون بیان کیا گیا کہ جان کہ بد لے جان، آنکھ کے بد لے آنکھ، ناک کے بد لے ناک، کان کے بد لے کان، دانت کے بد لے دانت اور زخم کے بد لے ویسا ہی زخم لگایا جائے گا۔ البتہ اگر مقتول کے ورثاء یا مجروح ہونے والا شخص مجرم کو معاف کر دے تو اس کی اجازت ہے۔ البتہ جو لوگ قصاص کے اس شرعی حکم کے مطابق فیصلے نہ کریں تو ایسے ہی لوگ ظالم ہیں۔

آیات ۲۶ تا ۲۷

شریعت کے مطابق فیصلے نہ کرنے والے فاسق ہیں!

إن آیات میں فرمایا کہ حضرت عیسیٰ کو اللہ نے انجلی دی اور اس میں بھی انسانوں کی ہدایت اور خیرخواہی کے لیے مکمل رہنمائی تھی۔ اہل انجلی کو حکم تھا کہ اللہ کی عطا کردہ شریعت کے مطابق فیصلے کریں۔ جو لوگ اللہ کی عطا کردہ شریعت کے مطابق فیصلے نہیں کرتے تو وہی لوگ فاسق

یعنی اللہ کے باغی ہیں۔

ہمارے لیے مقامِ افسوس ہے کہ مسلمانوں کی اپنی حکومتیں ہونے کے باوجود ہمارے ہاں قوانین، شریعت کے مطابق نہیں ہیں۔ ان آیات کی رو سے آج ہمارے اربابِ اقتدار بھی حقیقت کے اعتبار سے کفر، ظلم اور اللہ کی بغاوت کے جرمائیں کے مرتكب ہو رہے ہیں۔ اس صورت حال کو گوارا کر لینا اور ایسے کافرانہ، ظالمانہ اور با غایانہ نظام کے خلاف جدوجہد نہ کرنا ہرگز جائز نہیں۔ اللہ ہمیں نفاذِ شریعت کے لیے مال و جان سے ہر ممکن کوشش کرنے کی توفیق عطا فرمائے۔ آمین!

آیات ۲۸ تا ۳۹

خواہشات کی پیروی نہ کرو، شریعت نافذ کرو

إن آیات میں نبی کریم ﷺ اور ان کے توسط سے امتِ مسلمہ کو دوبار حکم دیا گیا کہ اللہ کے نازل کردہ احکامات کو نافذ کیا جائے اور لوگوں کی خواہشات کی پیروی نہ کی جائے۔ اللہ نے ہر دور میں اپنے رسولوں کو شریعت اور اُس کے نفاذ کے حوالے سے طریقِ کارکی ہدایت عطا فرمائی۔ اللہ چاہتا تو انسانوں کو فرشتوں کی طرح شریعت کی پابندی پر مجبور کر دیتا لیکن اُس نے ایسا نہیں کیا۔ اُس نے انسانوں کو امتحان کے لیے اختیار دیا ہے۔ جو لوگ شریعت کے نفاذ اور نیکی کے کاموں میں سبقت کریں گے، دائیٰ نعمتوں اور لذتوں سے سرفراز ہوں گے۔ جو لوگ ایسا نہیں کریں گے وہ دنیا کی رسولوں اور آخرت کے عذاب کا شکار ہوں گے۔

آیت ۵۰

کیا چاہتے ہو عادلانہ شریعت یا ظالمانہ جاہلیت؟

اس آیت میں چھنجوڑنے کے اسلوب میں اسلام اور جاہلیت کا موازنہ کیا گیا۔ اللہ نے اسلام کے ذریعے انسانوں کو مال، جان اور آبرو کے تحفظ کے لیے عادلانہ شریعت عطا فرمائی۔ اسلام سے قبل کا زمانہ دورِ جاہلیت کہلاتا ہے۔ اب جو لوگ اللہ کی عطا کردہ عادلانہ شریعت کو نافذ نہیں کر

رہے کیا وہ جاہلیت کے ظالمانہ دور کو جاری رکھنا چاہتے ہیں؟ البتہ یقین رکھنے والوں کے لیے اللہ کے احکامات ہی سب سے بڑھ کر ہیں۔ اللہ ہمیں یقین عطا فرمائے۔ آمین!

آیات ۵۳ تا ۵۴

یہودیوں اور عیسائیوں کو دوست مت بناؤ

ان آیات میں اللہ نے منع فرمایا ہے کہ یہودیوں اور عیسائیوں سے دلی دوستی اور تعلق مت قائم کرو۔ وہ ایک دوسرے کے دوست ہیں۔ جو ان سے دوستی کرے گا، اُس کا شماراں ہی میں ہو گا۔ یہ دنیا دار قسم کے لوگ ہیں جو ان کے مال و اسباب اور ظاہری شان و شوکت سے متاثر ہو کر ان سے دوستی کرتے ہیں اور سمجھتے ہیں کہ اس دوستی سے خود کو ہر نقشان سے محفوظ کر لیں گے۔ عنقریب اللہ تعالیٰ ان کافروں کو انجام بدے دوچار کرے گا اور ان سے دوستیاں کرنے والے نام نہاد مسلمان اپنے کئے پر شرمسار ہوں گے۔

آیت ۵۲

اللہ کے محبوب بندوں کی صفات

اس آیت میں اللہ کے محبوب بندوں کی چار صفات بیان کی گئی ہیں :

- i- اللہ ان سے محبت کرتا ہے اور وہ اللہ سے محبت کرتے ہیں۔
- ii- اہل ایمان کے حق میں انتہائی نرم اور کافروں کے حوالے سے انتہائی سخت ہوتے ہیں۔
- iii- وہ اللہ کی راہ میں جہاد کرتے ہیں۔
- iv- اللہ کی راہ میں جہاد کے حوالے سے کسی ملامت کرنے والے کی ملامت کو خاطر میں نہیں لاتے۔

اس آیت میں خبردار کیا گیا کہ اگر یہ صفات ہمارے اندر موجود ہیں تو ہم اللہ کے مطلوب بندے ہیں۔ اگر ایسا نہیں ہے تو اللہ ہمیں اپنے دین کی علمبرداری سے محروم کر دے گا اور کسی اور گروہ کو یہ اعزاز دے دے گا جو نہ کوہ بالا صفات کا حامل ہو گا۔ اللہ ہمیں مذکورہ بالا صفات عطا فرمائے

اور ہر طرح کی محرومی سے محفوظ فرمائے۔ آمین!

آیات ۵۵ تا ۵۶

اہل ایمان کے حقیقی دوست کون ہیں؟

إن آياتٍ مِّنْ فِرَمَيَا كَمَا إِلَيْهِ اِيمَانٌ كَعَقِيقَى دُوْسَتْ دُوْسَتْ اللَّهُ، اللَّهُ كَرَمَ رَسُولُ عَلِيٰ اللَّهُ اَللَّهُ اَعُزُّ اَنْهُ اِلَيْهِ اِيمَانٌ
ہیں جو نماز قائم کرنے والے زکوٰۃ ادا کرنے والے اور عاجزی و انکساری اختیار کرنے والے
ہیں۔ جو لوگ اللہ اُس کے رسول علیہ السلام اور با عمل اہل ایمان کو یہی اپنا حامی اور دوست بنائیں
گے تو ایسے لوگ اللہ کی پارٹی یعنی حزب اللہ ہیں۔ آخر کار اللہ کی پارٹی ہی غالب آنے والی ہے۔

آیات ۷۷ تا ۷۸

دِينِ اسلام کا مذاق اڑانے والوں کو دوست مت بناؤ

إن آياتٍ مِّنْ اِيكَ بَارٍ پَھْرَمَنْعَ كِيَا گِيَا كَمَا إِيَسَ كَافِرُوں سَدِ دُوْسَتِيَّا مَتْ كَرُو جَوْتِهَارَدِ دِينِ كُو
كَھِيلَ تَماشَ سَجَھَتَهِ ہیں اور اذان کا مذاق اڑاتے ہیں۔ اہل ایمان سے ان کی دشمنی کی وجہ مغض یہ
ہے کہ اہل ایمان اللہ، قرآن اور تمام آسمانی کتابوں پر ایمان لا کر حق کے علمبردار بن گئے ہیں
جبکہ وہ خود فاسق ہیں اور جانتے ہیں کہ وہ گمراہی پر ہیں۔ اگر یہ ضد اور تعصب کی وجہ سے اپنے
گمراہ کن عقائد پر اڑے رہے تو ان کا حشر اصحاب سبت کی طرح ہوگا جن کو اللہ نے بذر اور
خنزیر بنا دیا تھا اور جن پر اللہ کی لعنت اور غضب ہوا تھا۔ انہوں نے اللہ کے بجائے طاغوت کا
کہا مانا تھا یعنی شریعت کے بجائے من مانے تو انہیں کی بیروی کی تھی۔ وہ سیدھے راستے سے
بھٹک گئے اور بدترین انجام سے دوچار ہوئے۔

آیات ۶۱ تا ۶۲

یہود کے شرمناک جرائم

إن آياتٍ مِّنْ يَهُودَ كَمَسِبِ ذَلِيلَ شَرْمَنَاكَ جَرَائِمَ بِيَانَ هُوَيَ :

- وَهُوَ إِلَيْهِ اِيمَانٌ كَمَا آكَرَ اِيمَانَ لَانَے كَاجْهُوَّا دَعْوَى كَرْتَهِ ہیں حالانکہ اللہ جانتا ہے کہ

وہ کیا ظاہر کر رہے ہیں اور کیا چھپا رہے ہیں؟

- ii- اُن کی اکثریت گناہوں زیادتیوں اور حرام خوری کے جرائم میں بڑی تیزی دکھاتی ہے۔
- iii- اُن کے علماء اور صوفیا نہیں گناہوں اور حرام خوریوں سے نہیں روکتے بلکہ حیلہ سازیوں سے جرائم کے لیے جواز فراہم کرتے ہیں۔
- iv- وہ اللہ پر بہتان لگاتے ہیں کہ اُس کا ہاتھ بند ہو گیا ہے اور وہ ہم پر حمتیں نازل نہیں کر رہا۔ اللہ کے تو دنوں ہاتھ کھلے ہوئے ہیں اور وہ اپنے فرمانبرداروں پر حمتیں نازل فرمارہا ہے۔ البنتہ یہودیوں پر ان کی گستاخیوں اور بداعملیوں کی وجہ سے لعنت بھیج رہا ہے۔
- v- قرآن مجید سنتے ہیں تو ان کی ضد انکار اور سرکشی میں اور اضافہ ہوتا ہے۔
- vi- مسلمانوں کے مابین مسلسل پھوٹ ڈالنے اور لڑائیاں کرانے کی سازشیں کرتے رہتے ہیں۔ اللہ تعالیٰ ہمیں مذکورہ بالا جرائم سے محفوظ فرمائے۔ آمین!

آیات ۶۵ تا ۶۶

نفاذِ شریعت کی برکات

ان آیات میں نفاذِ شریعت کی مندرجہ ذیل برکات بیان کی گئیں :

- آخرت کے اعتبار سے اللہ تعالیٰ خطائیں معاف فرمادے گا اور نعمتوں والی جنت میں داخل فرمائے گا۔

- ii- دنیا کے اعتبار سے آسمان سے رحمت کی بارشیں نازل ہوں گی اور زمین سے رزق کے خزانے پیدا ہوں گے۔ ارشادِ نبوی ﷺ ہے :

إِقَامَةُ حِدْدَةِ الَّهِ، حَيْرُ مِنْ مَطْرَأٍ أَرْبَعِينَ لَيْلَةً،

فِي بَلَادِ اللَّهِ عَزَّ وَجَلَّ (ابن ماجہ)

”اللہ کی حدود میں سے کسی حد کا نفاذ، اللہ کے شہروں میں چالیس راتوں کی (رحمت سے برنسے والی) بارش سے بہتر ہے۔“

بنی اسرائیل کی اکثریت نے اللہ کے ان وعدوں کی ناقدری کی۔ وہ شریعت پر عمل اور اس کے نفاذ کے بجائے اللہ کی نافرمانیاں کرتے رہے۔ اللہ ہمیں اس روشن سے محفوظ فرمائے۔ آمین!

آیت ۶۷

قرآن کی تبلیغ رسول اللہ ﷺ کا فرض منصبی ہے

اس آیت میں فرمایا کہ اے رسول ﷺ! آپ لوگوں تک پہنچادیجیہ وہ کلام جو آپ ﷺ پر نازل کیا گیا۔ اگر آپ ﷺ نے ایسا نہ کیا تو رسالت کا حق ادا نہ ہوگا۔ تسلی دی گئی کے حق کی تبلیغ کے دوران اہل باطل سے نہ ڈریں، اللہ آپ ﷺ کی حفاظت فرمائے گا۔ ختم نبوت کے بعد قرآن کی تبلیغ اب امت مسلمہ کی ذمہ داری ہے۔ اللہ ہمیں یہ ذمہ داری ادا کرنے کی توفیق عطا فرمائے۔ آمین!

آیت ۶۸

شریعت نافذ نہ کرنے والوں کی اللہ کی نگاہ میں کوئی عزت نہیں

اس آیت میں اہل کتاب کو آگاہ کیا گیا ہے کہ اگر تم نے اللہ کے عطا کردہ احکامات نافذ نہ کیے تو تمہاری اللہ کی نگاہ میں کوئی عزت نہیں۔ ساتھ ہی نبی اکرم ﷺ کو خبر دی گئی کہ نزول قرآن سے اہل کتاب کی ضد اور سرکشی میں اور اضافہ ہو رہا ہے۔ ان بد نصیبوں کا بر انجام ہوگا اور اے نبی ﷺ! آپ ان کے حال پر افسوس نہ کیجیے گا۔

کل جس مقام پر اہل کتاب تھے، آج اُسی مقام پر ہم کھڑے ہیں۔ اگر شریعت نافذ کرتے ہیں تو اللہ کی نگاہ میں سر بلند ہو گے اور اگر شریعت سے پہلو ہی کی تو رسوائی ہمارا مقدر ہو گی۔ ہماری موجودہ ذلت و پستی کی وجہ نفاذ شریعت سے گریز ہی ہے۔

آیت ۶۹

کسی گروہ سے نسبت آخرت میں نجات کے لیے کافی نہیں

اس آیت میں بیان کیا گیا کہ کسی نبی یا گروہ سے نسبت آخرت میں انسان کی نجات کے لیے

کافی نہیں۔ نجات اُسی کو ملے گی جو خلوص کے ساتھ یعنی اللہ کی رضا جوئی اور آخرت کی فلاح کے حصول کے لیے اچھے اعمال کرے گا۔

آیت ۱۷

شریعت کے بجائے خواہشاتِ نفس کی پیروی

دنیا میں دو ہی راستے اختیار کئے جاتے ہیں۔ سیدھا راستہ ہے شریعت کی پیروی اور گمراہی کا راستہ ہے خواہشاتِ نفس کی پیروی۔ ان آیات میں بیان کیا گیا ہے کہ بنی اسرائیل کے پاس جب اللہ کے پیغمبر ایسی شریعت لائے جو ان کی خواہشاتِ نفس کو پسند نہ آئی تو انہوں نے پیغمبروں کو جھٹالایا اور بعض کوشہید کر دیا۔ اللہ نے ان جرائم پر جب فوری پکڑنے کی توجہ اور جری ہو گئے۔ خواہشاتِ نفس کی پیروی میں بہت دور نکل گئے۔ اللہ ہمیں اس مجرمانہ روٹ کو اختیار کرنے سے محفوظ فرمائے۔ آمین!

آیات ۲۷ تا ۷۷

شرک کرنے والے پر جنت حرام ہے

ان آیات میں عیسائیوں کے دو فرقوں کی گمراہی کا بیان ہے۔ اُن کے فرقہ یعقوبیہ کا عقیدہ تھا اللہ ہے ہی عیسیٰ۔ حالانکہ حضرت عیسیٰ نے بنی اسرائیل کو آگ کر دیا تھا کہ اللہ کے ساتھ کسی کو شریک کرنے والے پر جنت حرام ہے اور جہنم ہی اُس کا ٹھکانہ بنے گی۔ اُن کے دوسرے فرقہ ملاکیہ کا عقیدہ تیلیث کا تھا جس کے مطابق (نحوذ باللہ) اللہ، حضرت عیسیٰ اور حضرت مریم تیوں ہی معبود ہیں۔ اللہ نے فرمایا کہ حضرت عیسیٰ اللہ کے رسول اور حضرت مریم صدیقه تھیں۔ وہ دونوں اللہ کی مخلوق میں سے تھے اور اپنی زندگی کے لیے کھانا کھانے کے محتاج تھے۔ کوئی محتاج ہستی معبود کیسے ہو سکتی ہے؟ مصر میں جاری ایک فلسفیانہ مذہب میں بھی تیلیث کا تصور تھا جس کی رو سے خلق، مادہ اور روح تیوں قدیم تھے۔ عیسائیوں نے وہی تیلیث کا عقیدہ اختیار کر لیا صرف معبود بدل دیے۔ عیسائیوں کو خبردار کیا گیا کہ وہ شرک سے باز نہ آئے

تو درناک عذاب اُن کا مقدر بنے گا۔ اللہ کے سواد میں معبدہ نہیں نفع دے سکتے ہیں اور نہ نقصان۔ خیر اسی میں ہے کہ توبہ کر لیں۔ اللہ کو بخششے والے اور رحم کرنے والا پائیں گے۔

آیات ۸۷-۸۹

بنی اسرائیل کے نافرمانوں پر پیغمبروں کی لعنت

ان آیات میں بنی اسرائیل کے مجرموں پر حضرت داؤد اور حضرت عیسیٰ کی لعنت کا بیان ہے۔ اس ذلت کی وجہ سب ذمیں جرم ہیں :

۱- اللہ کی نافرمانی میں حد سے گزر جانا۔

- ii) برائیوں سے نہ روکنا۔
 - iii) اللہ کے دشمنوں سے دوستیاں کرنا۔

ان جرائم کی وجہ سے اللہ ان سے ناراض ہو اور ان کے لیے ہمیشہ کا عذاب لکھ دیا۔

آیات ۸۲ تا ۸۶

مسلمانوں کے دوست اور دشمن

ان آیات میں فرمایا کہ مسلمانوں سے دشمنی میں پیش پیش یہودی اور مشرکین ہیں۔ اس کے بر عکس مسلمانوں کے لیے محبت کے جذبات رکھنے میں آگے آگے عیسائی ہیں۔ اس کی وجہ یہ ہے کہ ان میں ایسے خدا تر را ہب موجود ہیں جو دنیا سے بے رغبت رکھنے والے اور اپنی انکو قربان کرنے والے ہیں۔ ایسے ہی عیسائیوں کے ایک وفد نے جب قرآن کریم کی تلاوت سنی تو بے اختیار اُن کی آنکھوں سے آنسو جاری ہو گئے۔ وہ پکارا ٹھی کہ ہم اس کلام پر ایمان لے آئے۔ واقعی یہ کلام بالکل بحق ہے۔ اے ہمارے رب! ہمیں بھی حق کی گواہی دینے والوں میں شامل فرمادے۔ ہم امید رکھتے ہیں کہ ہمارا رب ہمارا شمارا پنے نیک بندوں میں کرے گا۔ اللہ نے ان کی نیک آرزو کو پورا فرمایا اور انہیں محسین کے مقام پر فائز فرمایا کہ ہمیشہ ہمیشہ کی جنت کا انعام عطا فرمایا۔ اس کے بر عکس جن لوگوں نے اللہ کی آیات کا انکار کیا اور ان کو جھلکایا وہ جہنم کی آگ کا ایندھن بنیں گے۔

نفاذِ شریعت کے حوالے سے ایک مغالطہ

نفاذِ شریعت کے حوالے سے عام طور پر ایک مغالطہ پایا جاتا ہے۔ یہ سمجھا جاتا ہے کہ نفاذِ شریعت کا مطلب ہے چور کے ہاتھ کاٹنا، زانی کو سگنار کرنا، قاتلوں سے قصاص لینا وغیرہ۔ بلاشبہ شریعتِ اسلامی میں مذکورہ بالا جرائم کے لیے یہ سخت سزا میں رکھی گئی ہیں تاکہ معاشرے کو ان جرمتوں سے پاک کیا جائے اور ہر شہری کی جان، آب و اور مال کے تحفظ کو یقینی بنایا جائے۔ لیکن اسلامی نظام میں سزاوں کی حیثیت ثانوی درجہ کی ہے۔ نفاذِ شریعت کا اصل حاصل ہے ایک عادلانہ اور پاکیزہ معاشرے کا قیام جس کے تحت جرائم کا سرزد ہونا ہی مشکل ہو جاتا ہے۔

عادلانہ معاشرے کا مطلب یہ ہے کہ تمام شہریوں کو ایک ہی جیسی تعلیمی بھی اور دیگر بنیادی ضروریات فراہم کی جائیں، انہیں تمام بنیادی حقوق حاصل ہوں اور ان کے لیے فوری، مستا اور بے لاگ انصاف یقینی بنایا جائے۔ معاشرے میں کفایتِ عامدہ کا ایسا بندوبست ہو اور ضروریات کی فراہمی اس حد تک کر دی جائے کہ جرائم کے ارتکاب کا امکان ہی نہ رہے۔

پاکیزہ معاشرہ سے مراد یہ ہے کہ تمام ذرائع ابلاغ کے ذریعہ تعلیم و تربیت اور وعظ و تبلیغ کا مؤثر انتظام ہو۔ افراد کی اس حد تک اصلاح کر دی جائے کہ وہ جرائم سے نفرت کرنے لگیں۔ معاشرے میں رائے عامہ کو جرائم کے خلاف اس حد تک تیار کر دیا جائے کہ معاشرے کا اجتماعی ضمیر جرائم کو برداشت ہی نہ کرے اور ان کے مرتبہ سے نفرت کرے۔ اس کے ساتھ ساتھ ایسے تمام اساباب کا قلع قلع کر دیا جائے جو ان جرمتوں کی تحریک پیدا کرنے اور ان کی تغییب و تحریص دلانے والے ہوں۔ گویا معاشرتی زندگی میں ایسی رکاوٹیں پیدا کر دی جائیں کہ اگر کوئی شخص ان جرمتوں کا ارتکاب کرنا بھی چاہے تو نہ کر سکے۔ اس سب کے بعد اگر پھر بھی کوئی شخص اس طرح کے جرم کا ارتکاب کرتا ہے تو اُسے سخت سزا دی جاتی ہے۔ اسلامی نظام کا مطلب محض سزاوں کا نفاذ سمجھنا اور اس نظام کی اصل شان یعنی عادلانہ اور پاکیزہ معاشرہ کے قیام کی طرف توجہ نہ کرنا، بہت بڑا مغالطہ ہے۔